

అసమర్థుని సామర్థ్యం

స్వంచితోని కూరలను వంటగది గుమ్మంలో వంపి, పీటపై చతికీల బద్దాడు సుబ్బారావు. 'హమ్మయ్యా' అంటూ.

అతనివైపు చూడకుండానే 'ఏం తెచ్చారేమిటి?' అని—ప్రశ్నించింది సీతలక్ష్మి.

'వంకాయలు.'

'కూరకేమైనా మిగులుతాయా?'

"ఎప్పుడూ నువ్వు అలా గంటావని, ఈ రోజు బజారంతా గాలించి తెచ్చాననుకో.... చూసినవాళ్ళంతా ఇవి మీకు ఎక్కడ దొరికేయండి—అని ఒకటే అడగడం" అన్నాడు దర్పంగా సుబ్బారావు.

సీతలక్ష్మికూడా ఆ మాటనే కొంచెం మార్చి అంది.

"ఈ పుచ్చు వంకాయలు మీ కెక్కడ దొరికేయండి" అని.

"ఇవి పుచ్చు వంకాయలా? బాబూ; తెల్లని మువ్వంకాయలు. నొక్కితే పాలుగారుతున్నాయి మరోవదలం తూనేదా?—అని ఆ కూర అమ్మి తెగ పొగుడుతూంటే—" అనుకొన్నాడు సుబ్బారావు.

"కొంచెం దగ్గరకొచ్చి చూడు సీతా! అలా దూరంనుంచే దబాయిస్తే ఎలా? తిరిగి చూస్తే తెలుస్తుంది. ఎంత...."

"ఎంత ముదురువో.... ఎన్నిగింజలు, పురుగులు పున్నాయో" అంటూ కత్తి పీటతో కసుక్కున తరిగిందో కాయని సీతలక్ష్మి.

అయ్యోరామ. ఇవేం వంకాయలండీ; మీ తో ఏ పని చెప్పినా
ఇంతే.... ఒక్కపని.... ఒక్కటంటే ఒక్కటి సానుకూలంగా చేసుకు
రాలేరు కదా! నిన్నటికి నిన్న కాఫీగుండ తెమ్మంటే, ఒకటో రకమైన
చింతగింజల గుండ తెచ్చి నా నెత్తిని కొట్టేరు. తెచ్చానంటే తెచ్చానన్న
మాటేకావి, ఆ వస్తువు మంచిదో కుళ్ళుదో చూసుకోకపోతే ఎలా?
బజారుకెళ్ళి శుభ్రమైన కూర తేలేని మీ రెండుకు పనికొస్తారండీ” అంది
ఈసడింపుగా.

ఆ మాటని అలవాటుపడిన మందు మాత్రలా నిర్వికారంగా మింగి
వూరుకొన్నాడు సుబ్బారావు. రోజూ చచ్చేవాడికోసం ఏడిచేవా రెవరు—
అన్నట్లు, అతనికి జ్ఞానం తెలిసినప్పటినుంచి అంటున్న ఆ మాటకోసం
ఎంతకని బాధపడ్తాడు? ముద్దు ముద్దుగా అతని మూడవనెలనే వాళ్ళమ్మ
ఆ మాటకి ప్రారంభోత్సవం చేసిందట. “వెధవకానా; మూడు నెల
లొచ్చినా బుర్ర నిలుపలేకున్నావు. ఎందుకు పనికొస్తావురా” అంటూ.

ఆ వెనుక ఎంతమంది ఆ మాటతో అతన్ని ఆశీర్వదించేరో
లెక్కవేసి చెప్పడం కష్టమేమరి. సుబ్బారావు రెండోక్కాసు చదువు
తుండగా వాళ్ళ నాన్నకి ఇంకోవూరుకి బదిలీ అయింది. అక్కడ స్కూల్లో
పిల్లలంతా రెండో ఎక్కం ఇంకోలా చదవడం చూచి హాడలి పోయేడు
సుబ్బారావు.

ఈ అయ్యవారు తనవి చదవమనకుండా వుంటే బాగుండును—
అనుకున్నాడు. సుబ్బారావు భయపడినంతా అయింది.

“ఒరేయి సుబ్బాయ్; రెండో ఎక్కం చదవరా” అన్నారు అయ్య
వారు.

“రెండు ఒకట్లు రెండు; రెండు రెళ్ళు నాలుగు, మూడు రెళ్ళు
అరు” ఎక్కం చదువుతున్నాడు సుబ్బారావు.

“ఓరి వెధవా : ఒకసారి రెండుని ముందుంచి చదువుతే కొనదాకా అలా చదవలేవు? మధ్యలో మళ్ళా “మూడు రెళ్ళు ఆరు ఏమిటి?” అన్నారు అయ్యవారు.

“మరేమోనండి మరేమోనండి మా వూర్లో చింతల మాష్టారు అలాగే చెప్పేరండి. ఒకరెండు రెండు, రెండు రెళ్ళు నాలుగు, మూడు రెళ్ళు ఆరు, అని. మరిక్కడేమో అంతా రెండు ఒకట్ల రెండు అంటున్నారవి అలా చదివేనండి” అన్నాడు పది బెక్కులు బెక్కుతూ.

“ఎక్కం తిన్నగా చదవడం చేతకాక వెధవకబుర్లు చెప్తున్నావు. రెండో ఎక్కం రాని వెధవ్వి రెండో క్లాసుకి తయారవేవు. ఎందుకు పనికొస్తావురా మొద్దు” ముద్దుముద్దుగా నాలుగు - మొట్టికాయలు బహళాకరించేరు అయ్యవారు.

సుబ్బాయి అన్న రామాయి. ఇప్పుడు వాళ్ళిద్దర్నీ స్నేహితులు ఆ పేర్లతో పిలవరనుకోండి “ఏరా సుబ్బారావు. ఏరా రామారావు” అంటూ పిలుస్తారు అంతా. కాని అప్పుడు ఆంటే చిన్నప్పుడు అలానే పిల్చేవారు ఓ రోజు రామాయి సుబ్బాయిని చాటుగా పిల్చి “ఒరేయి సుబ్బాయి సుబ్బాయి నాన్న జేబులోంచి ఒక పాతిక పైసలు కొట్టుకు రారా” అన్నాడు ఆప్యాయంగా.

“బజార్లో ఎంతమంచిగాలిపటాలు అమ్ముతున్నారనుకొన్నావు. ఒకపది కొన్నామంటే ఇంక ఆ కోటిగాడి నోరు మూతపడ్తుంది. మహా తనకే రెండు గాలిపటాలున్నాయని ఎగిరిపోతున్నాడు. మనం ఒకటి తర్వాత ఒకటిచొప్పున ఆకాశంలోకి పదిలేమంటే తళ్ళు తేలేసుకొని, నోరు వెళ్ళబెట్టుకొని చూస్తాడు” అన్నాడు రామాయి నమ్మకంగా.

సుబ్బాయి అన్నయ్యదగ్గర ‘ఊ’ అని వంటింట్లో అమ్మదగ్గర కూర్చున్నాడు. ఎంతకి తమ్ముడు రాకపోవడంతో ఆయింతా పట్టుబడి తన పేరుకాని చెప్తున్నాడో ఏమో? దూరంనుంచి ‘వెధవా నా పేరు

చెప్పేవంటే తంతాను' అని బెదిరించ వచ్చని ఇంట్లోకి పిల్లలా జొర బుడ్డాడు రామాయి.

అమ్మ పక్కన మినపచేకోడీలు తింటూ కూర్చున్న సుబ్బాయిని చూస్తే ఎక్కడలేనికోపం రామాయిని వెతుక్కొంటూ వచ్చింది.

“ఒరే సుబ్బాయి....సుబ్బాయి చూడరా....చూడరా” అన్నాడు. ఆతృతగా ఆకాశంవైపు చూస్తూ.

ఏమిటో విద్ధూరం అనుకొని సుబ్బాయి పరుగుపెట్టా వచ్చేడు. దగ్గరగా రానిచ్చి 'వెధవా డబ్బులు కాచేసుకురారా అంటే, అమ్మ ఒళ్లో దూరేవా?' అన్నాడు కోపంతో.

“కాదురా....కాదురా....మరి నాన్న చూస్తే తంతాడురా. బుచ్చి చెప్పేస్తానంటున్నదిరా” అన్నాడు.

'అసలు బుచ్చితో ఎందుకు చెప్పేవు? దాని నోట్లో నువ్వుగింజ వానదుకదా. ఫరవాలేదులే, సరదాకన్నావని చెప్తానుకాని నువ్వు మెల్లిగా గదిలోకి జారుకో' అవి హితోపదేశం చేసేడు రామాయి.

'నేను తేలేనురా. నాన్న తంతాడు' అన్నాడు సుబ్బాయి ఏడుపు గొంతుకతో.

“ఇంట్లోంచి పాతిక పైసలెత్తుకు రాలేని వెధవ్వి ఆటలకి సిద్ధ పడ్డావు. నువ్వెందుకు పనికొస్తావురా. ఉట్టి తేభ్యంగాడివి” అన్నాడు రామాయి ఈసడింపుగా.

“దండాఅండి బాబయ్యా....దండాలు” అన్నాడు కోటిలింగాలు.

తండ్రి చేతికర్ర నీడలో అడుగులువేస్తూ నడుస్తున్న సుబ్బాయి మురై త్తి చూసేడు. ఎదురుగుండా నల్లకానపు రాయిలా నిగనిగ మెరుస్తున్న కోటిలింగాలు ముఖంపైవున్న నూనెమడ్డిలాటి చెమటను తుడుచుకొంటూ కనిపించేడు.

“ఏమిటి సంగతి కోటిలింగాలూ : వ్యాపారం యెలా సాగుతోంది” అని పలకరించేరు రంగయ్యగారు.

“ఏదో ఓ మాదిరిగా వుంది బాబయ్యా. ఈ ఏడు సంతపండు మహాగాయకం ఆయేలాగుంది. తవరి కొమ్మార్డు మల్లిపోడు ఎల్తున్నారని తెలిసి తనింటికే వస్తున్నాను అక్కడ మా బావమరిదికి కూత తెలియజేత్తిరా జాగత్త పడ్డాడు. బోలెడు సంత తోట వుంది. ఏరికి అమ్మొద్దన్నానని సెప్పండి. అంతా ఈలుసూసుకు నేనే తీసికొంటాను. లాబాలు సెరిసగం” అన్నాడు వ్యాపారవేత్త కోటిలింగాలు.

“ఏరా సుబ్బాయి, సింహాచలం ఇల్లు నీకు తెల్సరా” అని ప్రశ్నించేరు రంగయ్యగారు.

“తెలడాని కేముంది బాబయ్యా. ఊరిలోంచి కూంత నడుతే సంత వాగుపారుతుంటది. ఆ గట్టమ్మచేపోతే సంతతోట కనిపిత్తది. అక్కడికి పదిబారలు ఆ డిల్లు” అన్నాడు కోటిలింగాలు.

“అర్థమయిందిరా” అన్నాడు రంగయ్యగారు.

“ఆ....ఆ” అన్నాడు సుబ్బాయి.

సుబ్బాయి మల్లిపాడు వెళ్ళేడు. వచ్చేడు. గుమ్మం ఎక్కుతుండగానే కోటిలింగాలు దర్శనం అయింది. సుబ్బాయి గుండెలు కొట్టుకొన్నాయి.

“ఏరా మామయ్యా వాళ్ళు అంతా బాగున్నారా?” అని అడిగింది తల్లి.

“ఆ” అన్నాడు సుబ్బాయి.

“సన్నిబాబూ, నా మాట సెప్పొచ్చినారా” అన్నాడు కోటిలింగాలు ఆతృతగా. లేదన్నాడు సుబ్బాయి.

“ఏటి....ఏటయింది”

“ఇల్లు దొరకందే, చింతనాగు గట్టంపే రెండుమైళ్ళు నడిచినా తోటకాదుకదా ఒక చింత చెట్టయినా కన్పించలేదు.”

“ఎటు నడిసినారు బాబూ ? తూరుపుకా, పడమరకా ?”

“తూరుపుకే.”

“సంపేసినారు బాబయ్యా, ఆడిల్లు పడమటకున్నాది”

“మరి నువ్వు చెప్పందే.”

“ఇలాటియన్నీ చెప్పాలా సిన్నబాబూ, తూరుపుకి నేకపోతే పడమట కుంటాదన్న మాటేకదా? తవలాటి సదువుకున్నోరికి ఆ మాత్రం ఆలోచన లేకపోతే, మీరు పరీచల్లో ఎలా పాసవుతారు, ఉద్దోగంలో ఎందుకు పనికొత్తారు ?” అన్నాడు కోటిలింగాలు.

సుబ్బారావు ఇంకా ఆలోచిస్తునే వున్నాడు. చదువుకొంటున్న రోజుల్లో కాలేజీ పిల్లలు కూడా అదే మాట. ఒక అమ్మాయికైనా పేరు పెట్టడం చేతకావి దద్దమ్మవి. ఏ వెండుకు పనికొస్తావయ్యా” అని కాలేజీలో చదివిన చదువంతా ఆడపిల్లని ఏడిపించిందికే ఉపయోగపడ్తుందని, అదే చేతకాకపోతే ఇంక చదువెందు కన్నట్లు ?

“మీ రింకా ఇలాగే కూర్చున్నారండీ, నా వంటంతా అయింది కాని మీరు స్నాన్నం చేసిరావడం అవలేదు. ఆఫీసుకి లేటవుతుందని అందరూ వరుగులు పెడ్తారు. ఇదెక్కడి గోలో పది మేల్కొల్పులు పాడితేకాని లేవనే లేవరు మీరు” అన్నాది సీతాలక్ష్మి నట్టిలు నర్దుతూ.

భార్యమణి యొక్క వేడివేడి మందలింపులతో ఈ లోకంలోకి వచ్చిన సుబ్బారావు తండుగుడ్డ బుజాన్నేసుకొని స్నానానికి బయలుదేరేడు. సూతిలోంచి ఒక్కొక్క చేదమ నీళ్ళు సుబ్బారావు దేహాన్ని తడుపుతూ తరిగిపోతున్నాయి. ఆ నీటి చల్లదనంతోపాటు ఎన్నో జాప

కాలు బుర్రలోకి దూరుతున్నాయి. వాటిని వదలించుకొందామనే నదుద్దేశంతో జుట్టును ఈ ప్రక్కనుండి, ఆ పక్కకి మహాజోరుగా రుద్దేస్తున్నాడు సుబ్బారావు. అయినా అది వదలందే.

అలవాటు ప్రకారం ఆ రోజు కూడా అలస్యంగా ఆఫీసుకి చేరుకొని తన తేబిలువైపు నడుస్తున్నాడు సుబ్బారావు. మేనేజరు గదిలోనుండి “సుబ్బారావు” అనే సింహ గర్జన వినిపించింది.

“బాబయ్యా తవకోసం మేనేజరుబాబు సానాసేపటినుండి సూత్తున్నారూ” అన్న బంట్లోతు మాటకాని, “ముందు ఇటువైపురా” అని వీలకంతం చేసిన సౌంజ్జకాని సుబ్బారావు గుర్తించలేడు. ఉరుకులు పరుగులుగా మేనేజరు గదిలోకి వెళ్ళిపోయేడు.

పది నిమిషాలకి పైగా తినవలసినవన్నీ తిని, ముఖం వేలేసుకువచ్చి తన తేబిలుముందు కూలబడ్డాడు సుబ్బారావు.

“ఏంరా నన్నా, ఏం జరిగిందిరా?” అని పరామర్శ చేసేడు వక్కనే కూర్చున్న బాల్య స్నేహితుడు పున్నయ్య.

“వుండరా.... చుస్తుంటేను” విసుక్కొన్నాడు సుబ్బారావు.

సుబ్బారావు విసుక్కొన్నాడూ అంటే అదేదో పెద్దచిక్కే అనుకొన్నాడు బైపిస్తు అప్పారావు.

పక్కగదిలో బోనులో పులిలా పచ్చార్లు చేస్తున్న మేనేజరుకి దడిసి ఇంకేం సంభాషణ సాగించలేకపోయేరు సహోద్యోగులు.

లంచ్ టైములో అసలు విషయం బయట పడింది.

“ఓరీ దద్దమ్మా, అంతాపాడుచేసుకొచ్చావు” అని విరుచుకు పడ్డాడు వీలకంతం. “అందుకే ముందుగా ఇటు రారా అని నేను మొత్తుకొంటున్నా చూసేవా. నీ లాంటివాడు ఒక్కడుంటే చాలు చుట్టు పక్కలవారి నందరి బాధ పెట్టిందికి.” అన్నాడు.

“నన్ను రమ్మంటే ఏమని జవాబు చెప్పానో తెలుసా? ఆదివారం నాడు కూడా పనిచేసిందికి, మేము నీ బానిసలం అనుకొన్నావా? శలవు రోజున పనిచేస్తే దానికి ఎక్కువజీతం ఇయ్యవలసిందే. గవర్నమెంటు ఇచ్చిన శలవు కాదనేందుకు నువ్వెవడివి? అన్నాను. ఆఫీసరుతో కాదు వాడి తాతతో చెప్పుకో ఇకముందు వెట్టివాకిరి చెయ్యను-అన్నాను. దానితో మేనేజరు ముఖం నయ్యావైనంత ఆయిందనుకో. తనలో తనే ఏదో గొణుక్కంటూ పక్కగదిలోకి వెళ్ళిపోయేడు” అన్నాడు నీలకంఠం గర్వంగా.

“ఇంక ఇప్పుడు నేనేం చెయ్యలేనురా. బోలెడు వర్కు పడుంది. రేపు సాయంకాలానికల్లా అదంతా పూర్తి కావాలిట. నా సోమరితనం వల్లే అంత కూడపడిందనీ, దానిని రేపు పూర్తిచెయ్యక వీలులేదనీ, కసిరి క్లాప్టేడు, “చిత్తం అలాగేనాడి. రేపు ఎంత రాత్రికైనా పూర్తిచేస్తాను అన్నాను” అన్నాడు సుబ్బారావు.

“పౌరుషంలేని చచ్చువెధవలంతా తయారయితే ఆధికారుల ఆర్భాటాలు ఇలాగే వుంటాయి. చేసుకొన్నవారికి చేసుకొన్నంత మహదేవా అని అహోరించు. హాయిగా ఆదివారంనాడు తినితిరిగి ఆనందించకుండా ఆఫీసులో మగ్గి చచ్చేరాత నీ నుదుట రాసుంటే నేనేం చెయ్యగలను” అన్నాడు నీలకంఠం హేళనగా

“నేనుకూడా రావాలిరా” అన్నాడు పున్నయ్య.

“మరేం స్నేహితులేగా. కట్టకట్టుకొని చావండి. నాకేం కావాలి. ఈ ఆఫీసులో ఒక కట్టు కలివిడి వుండి ఏడుస్తే కదా బాగుపడిందికి” అన్నాడు నీలకంఠం కోపంగా.

“లేదు. ఇంకెప్పుడు ఇలా జరుగ నీయం” అన్నాడు సుబ్బారావు, పున్నయ్య నిక్కంఠంతో.

మరునాడు ఆదివారం కదా. వేళకి సరిగా ఆఫీసుకి రాకపోతే
తాగుండిదని బంపనుగా పదిగంటలకల్లా ఆఫీసు గుమ్మంలో అడుగు
పెట్టేడు సుబ్బారావు. చేబిలుముందు కూర్చుని కాగితాలలో మునిగి తేలు
తున్న నీలకంఠాన్ని చూసి తన కళ్ళని తనే నమ్మలేకపోయేడు.

“ఏమిటి సంగతి?” అన్నాడు మెల్లగా, అతని చేబిలుముందు
నుంచి వెళ్తూ సుబ్బారావు.

“సాయంకాలం చెప్తా” అన్నాడు మేనేజరు గదివైపు చూస్తూ
నీలకంఠం.

ఆఫీసు గుమ్మంవదలి ఇల్లు చేరేదాకా గుక్క తిప్పకుండా
చెప్పేడు నీలకంఠం. నిన్న సాయంకాలం ఇంటికెళ్ళి కాఫీ తాగుతుంటే
సన్నాలు వచ్చేడు.

“బాబూ మేనేజరుగారు మిమ్మల్ని రమ్మంటున్నారు” అంటూ.

“సోమవారం ఆఫీసులో కలుస్తానని చెప్పరా” అన్నాను.

“కాదు బాబూ! ఏదో అర్జంటుపనున్నాదిట వున్నవళంగా తీసుకు
రమ్మన్నారు” అన్నాడు.

చెయ్యి గలిగినంత ఆలస్యంవేసి ఒక అరగంటకల్లా బయలు
దేరేను. నేను వెళ్ళేసరికి గుమ్మంలో కారు పెట్టుకొని ఎక్కడికో వెళ్ళే
ప్రయత్నంలో వున్నట్లుంది మేనేజరు. వారి శ్రీమతి కారులో కూర్చుంది.

“రా నాన్నా వేళయిపోతున్నాదంటూ అతనిచెయ్యి పట్టుకొని
లాగుతున్నాడు వారి సుపుత్రుడు.

“రాండి....రాండి....మీ కోసమే చూస్తున్నాను” అని సాదరంగా
రోపలికి తీసుకెళ్ళి డ్రాయింగు రూమ్లో కూర్చోపెట్టేడు. అప్పన్నా బాబూ
గారికి కాఫీ పట్టుకురా” అన్నాడు బేరతుతో.

“ఎందుకులేండి ఇప్పుడే తాగి వచ్చేను” అన్నాను.

“ఓ సారి తాగితేనేం.....కాఫీ ఎన్ని సార్లయినా తాగొచ్చు” అన్నాడు అప్పన్న తెచ్చిన కాఫీ కప్పుండుకొని మెల్ల మెల్లగా తాగుతుంటే ఆసలు విషయం మొదలుపెట్టేడు.

“చూడండి నీలకంఠంగారూ, ఇది మార్చినెల. ఈ నెలాఖరుకి అన్ని లెక్కలు తయారై ఫెళ్ళన్నీ హెడ్డాఫీసుకి పంపేయాలి. ఇది ప్రతి సంవత్సరం జరుగుతున్న పనేకదా? ఇంతకాలంగా పనిచేస్తున్న మీకు తెలియనిది కాదు. నా బాధ్యతకొద్దీ నేను చెప్తున్నాను. హెడ్డాఫీసులో కొత్తగా వచ్చిన ఆఫీసరు యముడు లాటివాడు అంటున్నారు అంతా. వేళకి సరిగా పని తెమలకపోతే అనవసరమయిన రిపోర్టులు గొడవ. ఏదో ఈ ఏడు కాస్తా చల్లగా గడిచి పోతే ప్రమోషన్ వస్తుందనుకొంటున్నాను. ఇప్పుడే చికాకయినా ఇంక అదలా పడివుండవలసిందే.

మీ మాటంటే ఆఫీసులో అందరికీ గురుంది. అందుచే ఎలాగైనా మీరు చేస్తూ, ఇతరులచేత ఈ పని పూర్తి చేయించాలి. ఇది మేనేజరుగా ఆజ్ఞాపించడంలేదు. స్నేహితుడుగా అర్థిస్తున్నాను” అన్నాడు.

నిజం చెప్పొద్దూ, నా మనస్సు కరిగిపోయింది. పాపం పెద్దవాడు. నోరు విడిచి ఆడిగేడు. వూ.....కాఫీ.....అలాగే అందాం అని పించింది.

“ఏదో కోపంలో అలా అన్నానే కాని మీమాట కాదంటానా? ఇంక ఆ పని విషయంలో మీరేమీ బెంగ పెట్టుకోకండి” అన్నాను, ఆయన కొండ నందుకొన్నాడనుకో.....

ఈ నెలమీదన జరిగి ఏడాది కావస్తున్నా ఇంకా సుబ్బారావు మనసులో వచ్చిగానేవుంది. ఎదిర్చి జవాబు చెప్పిన నీలకంఠానికి ఏడాది తిరక్కుండానే ప్రమోషన్ వచ్చింది. వచ్చిచెడి-గానుగెద్దులా చాకిరిచేస్తున్న

తనూ, పున్నయ్యా ఎదుగు బొదుగులేని జీతం రాళ్లు ఇంకా అందుకొంటూనే వున్నారు. అనువుగా వున్నవాళ్లనిచూస్తే అందరికి అయిసేమరి.

మేనేజరు శలవుపై వెళ్తూ ఆఫీసులో అధికారం అంతా హెడ్ గుమాస్తా రామానుజంకి అప్పగించేడు. అప్పుడికి అధికారం ఇస్తే ఎలా వుంటుందో పది రోజులకల్లా చేసి చూపించేడు రామానుజం. పద్మనాభం తల్లికి ప్రాణంమీదికి వచ్చింది ఉత్తరం చూపించి శలవు కావాలన్నాడుట. ఇప్పుడు వీలుకాదు. రెండు రోజు లాగి వెళ్ళమన్నాడుట.

ఏం ఉద్యోగాలు. ఈ రోజుంటాయి. రేపు పోతాయి. తనువు చాలిస్తున్న తల్లి ముఖం మళ్ళా చూడగలడా? రెండు రోజులు పోయేక వెళ్తే ఆఖరి చూపైనా అందుతుందన్న నమ్మకం ఏమిటి? పద్మనాభం ఆ ఆవేశంలో ఏం చేస్తున్నాడో తెలియకుండానే ఉద్యోగానికి రాజీనామా కాగితం రాసి రామానుజం పేబులుమీద పెట్టి వెళ్ళిపోయాడు.

తల్లి దిన వారాలు ముగించుకొని మేనేజరుతో చెప్పిపోదామని వచ్చేడుట పద్మనాభం. రాత్రికి రాత్రే అతని గదికి రామానుజం పనికట్టుకొచ్చి "బాబూబు ఈ విషయం తెలియనియ్యకు. ఆసత్పమయ్యలో శలవు వెందుకు ఇయ్యలేదని నమ్మి తిట్టిపోస్తాడు. నీ రాజీనామా కాగితం అనాదే కాల్చిపారేసేను. నువ్విప్పుడు శలవునుంచి తిరిగొస్తున్నావన్నమాట. తెలిసిందా?" అన్నాడుట.

మరునాడు రామానుజం ఇంటిముందు సుబ్బారావుకి కన్పించేడు పద్మనాభం.

ఆయన సహాయానికి ధన్యవాదాలు తెచ్చుకు వస్తున్నానురా అన్నాడు.

"బాబూ, నా కూలి డబ్బులు" అంటూ వెంటపడ్డా దో గంప కూలి.

"వెధవా, మార్కెట్నుంచి ఇక్కడికి ఇరవై పైసలిస్తే చాలదూ"

ఇ. తకీ రాళ్ళూ, గుళ్ళూ మో సేవా? వంద మామిడిపళ్ళు ఎంత బరువు ఉంటాయి?" అని వాణ్ణి విసిరికొట్టేడు. సరిగ్గా నమయానికి ఎక్కడ ముండి ఊడిపడ్డాడో రాఘవేంద్రం అక్కడ ప్రత్యక్షమై "ఎం పద్మనాభం, మళ్ళా ఏమిటి గిరాకీ? ఎవరికి మామిడిపళ్ళ నజరానా?" అన్నాడు వ్యంగ్యంగా.

అదివరకు పద్మనాభం కది బస్తాల ధాన్యం మేనేజరు కూతురి పెళ్ళికి పంపి, అందరికన్న ముందు ఇంక్రిమెంటు అందుకొన్నాడని రాఘవేంద్రానికి అనుమానం.

"సంతోషించేం.... తమ కుశాగ్ర బుద్ధికీకావి, ఈ పళ్ళు పక్కవీధిలో వున్న మా తోడల్లుడు కొనిపెట్టమంటే కొని, వాళ్ళింట్లో విడిచి వస్తున్నాను." అన్నాడు పద్మనాభం బింకంగా ఆలోచనలన్నీ సుట్టా రావుని ఒకే అభిప్రాయానికి లాగుతున్నాయి. అణగి, మణగి అడకువగా వున్నవాళ్ళని అనాదరం చెయ్యడం, యెదిరించి పొడుషంగా నిల్చిన వాళ్ళని, పైకి యెగతొయ్యడం జరుగుతున్నాది తమ ఆఫీసులో. నెమ్మదయిన వాళ్ళకి ఒకపూట శలవైనా దొరకడంలేదు. ఒక పూటదాకా యెందుకు? మొన్నటికి మొన్న శ్రీమతి సినిమాకి వెళ్ళామంటే ఒక గంట ముందుగా ఆఫీసు వదిలిందికి కూడా అవలేదు.

"మీరు సినిమాకి చిత్తగిస్తే ఇక్కడ పనిచేసే దెవరయ్యా? ముందు ఆ పని పూర్తిచేసి మరీ కదులు" అన్నాడు మేనేజరు.

వేళకి ఇంటికి రాకపోతే శ్రీమతి చదివే అష్టకాలకి అంతం వుండదు. "ఎలాగైతేనేం మహా ఉద్యోగం మీ రొక్కరే చేస్తున్నారు. నేటి కేసాదయింది ఒక్కరోజు శలవు తీసుకో లేదుకదా?"

ఈ రోజు ఒక గంట ముందు ఇంటికి వెళ్తానంటే మేనేజరు వద్దంటాడా? అవునులెండి.... మీ ముఖం చూస్తే అంతకన్న ఏమన

బుద్ధి పుడుంది. ఓ ఆత్మగౌరవం, ఓ పౌరుషం వుంటేకదా? ప్రతిదానికీ
 డూ డూ డూ డూ బసవన్నా అంటే బుర్రూపుతూ ఆఫీసులో కూర్చుంటే
 అంతకన్న గౌరవం ఏం పెరుగుతుంది?

ఉద్యోగం చేస్తున్న ఆందరూ మీలాగే వుంటున్నారా? కిందటి
 నెలలో మాలతమ్మ, చెల్లెలి పెళ్ళికి మొగుణ్ణికూడా వెంట బెట్టుకునిపోయి
 వదిలేసి రోజులుండి వచ్చిందే, ఆయనకూడా మీ ఆఫీసులోనే
 ఉద్యోగంట కమా? మరి శలవు యెలా దొరికిందో? మేనేజరు చేత
 ఒక్క గంట శలవు కాంక్షన్ చేయించుకురాలేని మీరేం చేసుకు రాగల
 రండి" అని ఒకటే సాధింపులు.

ఇల్లు వాకిలి పట్టుకుండా యింత చాకిరి చేస్తున్నా ఆఫీసులో ఓ
 మెప్పు, మెహర్బానీ వుందా అంటే అదీ లేదు. ఆఫీసులో యే చిన్న
 తప్పు జరిగినా అందుకు సుబ్బారావే బాధ్యుడయినట్లు అతనిపై యెగిరి
 వడతాడు మేనేజరు. భగవంతుడా సంతృప్తి సానుభూతి లేని ఈ మాన
 వుల మధ్య ఎందుకు జన్మమె త్తించేవు? ఇంతకన్న అడవిలో జంతువో,
 వక్షో, చెట్టో, పుట్టో అయినా బాగుండిపోయేది. క్షేరం సాధింపులు, ఊడి
 గాలు లేకపోవును అని బాధపడేవాడు సుబ్బారావు.

ఆలోచనలు నూతిలోని ఊటలా ఊరిపోతున్నాయి. చాదలకి
 చాదలు నీళ్ళు నూతిలోంచి తరిగి పోతున్నాయి.

"అయ్యో రామ, ఇంకా మీ స్నానం పూర్తి కాలేదుటండీ, ఇంక
 ఈ రోజుకి ఆఫీసుకి వెళ్ళే మాటలేదా? అన్నాడంటే ఆ మేనేజరుది
 తప్పా? పది గంటలు కావస్తోంది. ఇంకా అయ్యగారి స్నానం పూర్తి
 కాలేదు. ఇంక భోజనం చేసే దెప్పుడు? ఆఫీసు కెళ్ళే దెప్పుడు?"
 అంది సీతాలక్ష్మి అదలింపుగా.

ఒక్కసారి సుబ్బారావు చేతిలోని చాద జారిపోయింది. తను

ఇంత సేపుగా పడుతున్న తొందరకి అర్థం లేదనుకొన్నాడు. ఈ రోజు ఆఫీసుకి తను పోనక్కరలేదు. ఆ మాటే భార్యతో అన్నాడు.

“ఆఫీసుకి వెళ్ళనక్కరలేదే సీతా” అన్నాడు.

“ఆ మాట ముందుగా చెప్తే మీ సొమ్మేం పోతుంది? తెల్లారి లేచింది లగాయతు పరుగులు పెట్టున్నప్పుడైనా ఇంట్లో ఇల్లాలికి చెప్పాలని తెలియలేదా?”

ఆ సాధింపులు సుబ్బారావు చెవులలోకి జొరబడలేదు. ఈ రోజు తను ఆఫీసుకి వెళ్ళబోవడంలేదు. ఆ డొక్కి కుర్చీలో సాయంకాలం ఆరు గంటలదాకా ఆతుక్కు పోనక్కరలేదు. చీటికి, మాటికి చిరచిరలాడే మేనేజరు కోసం ఈ రోజు తన్నేమీ చేయలేదు.

హాయిగా భోంచేసి ఈజీచైర్ లో పడుకొని కావలసిన పుస్తకమో పేపర్ చదువుకోవచ్చు ఇంకా మనస్తే నులక మంచం యెండానీడల మధ్యగా వేసుకొని ఓ కునుకు తీయొచ్చు. ఆహా ...హా.....ఏం మజాగా వుంటుంది. ఏం పర్వదినం? “ఒరే సుబ్బారావు ఆదృష్టం అంటే నీదేరా” అని భుజం చరుచుకొందామని చేతితో చాదని వదలిపెట్టేడు. అది జరజర జారుకొంటూ ‘గుభీలు’ మని నూతిలో పడ్డది.

సుబ్బారావు గుండెలో ‘గుభీలు’ మని ఓ బండరాయి పడింది. అరె....తెల్లారి పది గంటలైనా ఇంకా సన్నాలు రాలేదే! కొంపతీసి....మరి ఆలోచించలేకపోయేడు సుబ్బారావు. తడిపంచని వదలి పొడి బట్ట కట్టుకొని వాకిట్లోకి పరుగు లేసేడు.

“సీతా!....సీతా! నా కోసం సన్నాలుకాని వచ్చేదా? లేక ఇంకెవరయినా ఆఫీసు బంట్లోతు కాని....”

సీతాలక్ష్మి అర్థం కానట్లు చూసింది.

“ఏమిటి దెయ్యం పట్టినట్లు అలా చూస్తావు? నిన్నే అడిగేది” అన్నాడు సుబ్బారావు ఆతృతగా.

“మీ మాటలు వింటుంటే దెయ్యమైనా పడ్తుంది. పిచ్చయినా ఎత్తుతుంది. లేకుంటే ఏమిటండీ ఆ మాటలు? ఏదో పెద్ద ఆఫీసరుగా ఉండాలా.... రోజూ మీకోసం బంట్లోతులూ, గుమాస్తాలూ తిరు వీచులు తిరుగుతున్నట్లు....” అంది ఆక్షేపణగా.

సీతాలక్ష్మి మాట నూటికి నూరుపాళ్ళు నిజం అయినా సుబ్బారావు చూస్తూనే వున్నాడు. తనకోసం మేనేజరు యింకా బంట్లోతుని పంపలేదేమని.

వీధి వరండాకున్న తడిక కదిలినట్లు చప్పుడయింది. యెవరో వ్యక్తి వరండా దాటి చాచిటి గుమ్మంలో అడుగు పెడుతున్నట్లు గోడపైనున్న యెండలో నీడ పడింది. ‘హమ్మయ్య’ అనుకొన్నాడు సుబ్బారావు. ముందురోజు సాయంకాలం సహోద్యోగుల పొగడ్తలు మనసులో తిరగసాగేయి.

“ఇంత ధైర్యం యెక్కడ సంపాదించేవోయి? నిజంగా ఆత్మాభిమానమున్న మగాణ్ణిపించుకొన్నావు యింతకాలానికి.”

“ఈ సుబ్బారావు దగ్గర మన పప్పు బండకవని యిప్పటికైనా మన మేనేజరుకి తెలిసొస్తుంది.”

“మనం యెలా నడుపుతే అలా నడిచే యంత్రం కావని, ఆతనికి కష్టం, సుఖం, మంచి, మర్యాదా కావాలని.”

మంచి తనాన్ని అబుసుగా తీసుకొనే మనుష్యులు దగ్గర యెలా మసలుకోవాలో నేర్చుకొన్నాడని, మేనేజరుకి మహా మంచి పాఠం నేర్పేవోయి సుబ్బారావు” అన్నారు అంతా సమూహంగానలా.

తోటి గుమాస్తాల ముఖాలలో తొణికిసలాడుతున్న సంతృప్తిని చూసి యింతకాలం ఆ మేనేజరు అడుగులకు మడుగులొత్తుతూ సాటి గుమాస్తాల మనస్సులను యెంతలా నొప్పించేను. ఊరంతా ఒకదానికొకటి

వులిసికి డైకో దారి అన్నట్లు అయింది నా పని అని బాధపడ్డాడు సుబ్బారావు.

“ఓర్చినమ్మకు తేటనీరు అనేవారు పూర్వం. కాని, ఈనాడు యెదురు తిరిగినవాడినే యేలుకో రాజ్యం” అంటారు. ఇంక చూడాలి సుబ్బారావు తడాఖా. తెల్లారే సరికి మేనేజరు మంతనాలకి బంట్లోతుని పంపకపోతే నా పేరు మార్చుకుంటా” అన్నాడు పద్మనాభం.

“ఇంతకాలానికి నువ్వు ఇరవయ్యో శతాబ్దపు మనుషుల్లో పడ్డందుకు నా శుభాకాంక్షలు” అన్నాడు నీలకంఠం.

“ఈ సంతోష సమయంలో సుబ్బారావు మనందరికీ కాఫీ పార్టీ యియ్యాలి” అన్నారు ఎవరో. అంతా అయ్యారు హోటలులోకి దారితీసేరు. “సుబ్బారావుకిజైవిప్లవ వీరుడుకి....జై” జయ జయ నాదాలు హోటలు గది నిండిపోయేయి కడుపులో కాఫీ పడ్డంతో ఆవేశాలు హద్దుల్లో కొచ్చాయి.

మళ్ళా రేపు కలుద్దాం. ఏ సమయంలోనైనా మేమంతా నీకంఠంగా నిలుస్తాము. దైర్యంగా వుండు. విజంగా నీలాటి వీరుడు మా మధ్య వున్నందుకు మేమెంతో గర్విస్తున్నాం” అన్నారు అనుయాయులంతా.

అందరిదగ్గర శలవు పుచ్చుకుని ఇంటిముఖం పట్టేకు సుబ్బారావు. అతని వెనుక నీడలా అనుసరిస్తూ వస్తున్నాడు పున్నయ్య. సుబ్బారావు భుజంపై చెయ్యి పడింది.

“ఎవరు పున్నయ్యా? నువ్వు వాళ్ళతో వెళ్ళలేదూ?” సుబ్బారావు వెనుతిరిగి పలుకరించేడు.

“లేదురా ఇంతకీ యేం జరిగిందో వివరంగా చెప్పరా నామనా. వీళ్ళ పొగడలకి ఉబ్బి తబ్బిల్బియి పోతున్నావు కాని, వీళ్ళంతా తడి గుడ్డతో గొంతుకకోసే రకంరా. ముఖంముందు ఒకటి. ముఖం వెనుక

ఒకటి. చెప్పరా నాయనా యేం జరిగింది?" అని ప్రశ్నించేడు పున్నయ్య. అతని మనసులో గూడు కట్టుకొన్న భయం ముఖంలో ప్రతిఫలిస్తోంది. "యేం జరిగిందా? యేం జరగాలో అదే జరిగింది." సుబ్బారావులోపున్న మత్తు యింకా దిగిరాలేదు.

సహనానికి, సాధుత్వానికి కూడా ఒక హద్దుంటూ ఉంటుంది. అతి సాధు జంతువు అనుకొనే పిట్టి కూడా ఒక గదిలో పెట్టి తన్నబోతే యెదురు తిరిగి గుడ్లు పీకుతుంది. అంతమాత్రంచేత పిల్లి శౌమ్యమైన జంతు వనగలమా? దానికి బైటపడిందికి మార్గంలేక—ఆత్మ రక్షణార్థం తనలో లేని కౌర్యాన్ని ఉత్పన్నం చేసుకొంటుంది. ప్రాణానికి తెగించి పోరాడుతుంది. కాని అపాయం తప్పిన అరక్షణంలో దాని ధైర్యస్థయి ర్యాలు మాయమైపోతాయి. మళ్ళా మూల మూలల నక్కుతూ భయంగా మ్యావు....మ్యావు మంటుంది.

పున్నయ్య విడిచిన నిటూర్పుతో అదే పరిస్థితిలోనేపడ్డాడు సుబ్బారావు. ఒకమూల సహనోద్యోగుల పొగడ్తలు, వాగ్దానాలు ఉత్తేజపరుస్తున్నా మనసులో ఏదో భీతి లోలోపల పీకుతూనే వుంది. విధి వక్రించి అనుకొన్నట్లు కాకపోతే....?

"పోవోయి, మేమంతా నీ అండ లేముటోయి? మేనేజరుతో వాదులాడే ఆవసరమైతే స్ట్రీయిక్ లాటిది జరిపించి న్యాయం జరిగేలా చూస్తాము. లేకుంటే తన అజాగ్రత్తవల్ల పాడయిన రికార్డంతా రాత్రల్లా మేలుకొని నిన్ను రాయమంటావా? మళ్ళా ఒక్క మంచి మాటయినా వీ గురించి పైకి రాయలేడేం? పాపం నువ్వు యంత్రాని వనుకొన్నాడు. బలే.... మంచిపని చేసేవు సుబ్బారావు. నువ్వు చెప్పిన జవాబుతో అయ్య గారి అహంకారం కొంత తగ్గి ఇంకా కాళ్ళ బేరానికొస్తాడు. లేకపోతే మన బతుకులన్నీ తన చేతిలో వున్నట్లు మాట్లాడుతాడు. నిజానికి హెడ్డా

ఫీసులో వీడిని చూసేవాడే లేదుట. వీడి మాటంటే యెవరూ ఖాతరం చెయ్యరుట. మా బాపమరిది తోడల్లుడి పినమామగారు అక్కడే పని చేస్తున్నారు. ఆయన చెప్పేరు. మన నీలకంఠం అంటాడు గదా, మన మంతా కలిసి ఒక అర్జీ రాసేమంటే వీడిక్కడినుంచి తోకముడవవలసిందే అంటాడు." బుచ్చిబాబు మాటలు సుబ్బారావుకి ఇంకా మరపుకీ రాలేదు.

ఏ విధాన చూసినా తన భయానికి ఆస్కారం లేదనుకొన్నాడు సుబ్బారావు. దీంట్లో కంగారు పడింది కేంలేదరావున్నయ్యా" అన్నాడు. ఈ మేనేజరుకి ఇలాటి ఎదురు దెబ్బలు అలవాటేరా. కన్నంలో తేలు కుట్టిన దొంగలా నోరు మూసుకొని మనని మంచి చేసుకొందికే ప్రయత్నిస్తాడు కాని, పైకి రాయడురా" అన్నాడు.

"ఎమిటో ఆ ధైర్యం?" వెనకనుండి రాఘవేంద్రం గొంతుక వినిపించింది.

"ఇదిపరలో అనుభవాలు" సుబ్బారావు జవాబు

"ఎవరివి?"

"మరెవరివి? నీలకంఠం. పద్మనాభం."

"ఓరి దద్దమ్మా ఆ కథలన్నీ నిజమనుకుంటున్నావా?"

"కథలా?"

"కాక....వీళ్ళంతా నిజంగా జరిగినట్లే...."

"ఎవరిమీదోయి రాఘవేంద్రం; ఆ దండయాత్ర?" నీలకంఠం ప్రశ్నించేడు.

"పొర్కుకి పోతానన్నావు, వెళ్ళలేదా?" సుబ్బారావు ప్రశ్నించేడు.

"లేదు.... ఈ వీధిలో మా బంధువు వొకాయన ఉంటే చూసిపోదామవి...."

“మరికొంచెం విషం నీ గొంతుకలో నూరిపోద్దామని....”

పున్నయ్య నీలకంఠాన్ని మనస్సులో తిట్టుకొన్నాడు.

సుబ్బారావు అందరిదగ్గర శలవు పుచ్చుకొని ఇంటిగుమ్మం
ఎక్కెడు.

“దైర్యంగా వుండు సుబ్బారావు” నీలకంఠం హెచ్చరిక.

“దైవాన్ని పార్థించు” పున్నయ్య హితోపదేశం.

చావిట్ల కొచ్చినమనిషి “సుబ్బారావు” అని పిల్చేడు.

నన్నాలు కాడు. ఇంకే ఆఫీసు బంబ్రోతు కాడు, పున్నయ్య.

సుబ్బారావు బాల్యమిత్రుడు. శ్రేయోఖిలాషి అయిన పున్నయ్య.

“ఎవరు? పున్నయ్యా!”

అవును.... నేనే....”

“రా.... ఇలా వాకిట్లోకి.... ఈ రోజు ఆఫీసుపీఠ రేదుకడా అవి
విశ్రాంతి తీసుకొంటున్నాను.”

“ఇంక ఆఫీసు పీఠ నీకు పూర్తిగా విరగడయిందిలే” మనమ
లోనే గొణుక్కున్నాడు పున్నయ్య.

“ఏం ఈ రోజు నువ్వు ఆఫీసుకి పోలేదా?”

“కూర్చో బుద్ధికాక శలవు పెట్టేను.”

“ఎలావుంది సంగతి?”

“నిమ్మకి నీరెత్తి నట్లు.”

“నా విషయం....”

“ఎవరిక్కావాలి?”

“మేనేజరు ఏ మంటున్నాడు?”

పున్నయ్యకళ్ళలో నీళ్ళు తిరిగేయి.

“ఏమిటిపున్నయ్యా?” సుబ్బారావు గాభరాగా మంచంమీంచి

వచ్చేడు.

సుబ్బారావుని కౌగలించుకొని బావురుమన్నాడు పున్నయ్య.

“ఏమైంది పున్నయ్యా?”

సుబ్బారావు గొంతుక జీరపోయింది.

“ఏది జరగకూడదో అదే జరిగింది.” రాఘవేంద్రం లోపలికి వచ్చేడు.

“నీలాటి అమాయకు లుండవలసిన లోకం కాదురా ఇది.”

“నీకు బదులుగా మేనేజరు కాళ్ళపట్టుకొని ప్రార్థించేను. బీదవాడు వేదో తెలియక అన్నాడు. ఈసారికి క్షమించమన్నాను. లాభం లేక పోయింది. రాత్రంతా వాళ్ళు విషం రంగరించి పోపేరురా. ఒక్కడంటే ఒక్కడు నీ తరపున మాట్లాడలేడు.” అన్నాడు రాఘవేంద్రం.

“ఎవరిమాట నీ వంటున్నది?”

“ఎవరైతే నిన్ను విప్లవ వీరుడవని నిన్ను తెగ పొగిడేరో ఆ మిత్రులే. ఏ ఎండ కా గొడుగుపట్టే, మదిలో విషం పెదిమల అమృతం వింపుకొని మాట్లాడే నీ మిత్రులే” పున్నయ్య బాధగా అన్నాడు

“వాళ్ళు మిత్రులు కారు. శత్రువులు” రాఘవేంద్రం గొణుక్కున్నాడు. సుబ్బారావు చెవుల్లో వారి మాటలు దూరలేదు. ఒక్కసారిగా జ్వలించి ఆరిన జ్యోతిలా నిస్తేజంగా మంచం మీద వలిపోయేడు.